



THE MADRAS LEGISLATIVE ASSEMBLY.

Saturday, 6th November 1965.

The House met in the Assembly Chamber, Fort St. George, at half past eight of the clock, Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS.

ஸ்காட்லந்திலிருந்து இறக்குமதி செய்த உருளைக்கிழங்கு விதைகள் நஷ்டம்

* குறுகியகால கேள்வி எண் 2.—திரு. து. ப. அழகமுத்து : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) 3-11-1965-ந் தேதியன்று கேள்வி எண் 249-க்கு அளித்த விடையிற் கூறப்பட்டபடி 1965-66-ம் ஆண்டு ஸ்காட்லந்து நாட்டிலிருந்து இறக்குமதி செய்யப்பட்ட உருளைக்கிழங்கு விதைகள் பயனற்றுப் போனமைக்குக் காரணம் என்ன?

(இ) இந்த இழப்புக்குக் காரணமானவர்கள்மீது எடுத்த நடவடிக்கை என்ன?

கனம் திரு. பூ. கக்கன் : (அ) ஸ்காட்லந்திலிருந்து இறக்குமதி செய்யப்பட்ட 'கிரேட் ஸ்காட்' என்கிற உருளைக்கிழங்கு வகை விதைகள் "கோல்டன் நெமடோட்ஸ்" என்கின்ற உருளைக்கிழங்கு நோயினாலும், மற்ற நோய்களாலும் பிடிக்கப்பட்டிருப்பதாகத் தெரிந்தது.

(இ) இந்த விதைகளை அனுப்பியவர்கள் நோயற்ற விதைகளையே அனுப்ப வேண்டுமென்கிற தங்கள் முதற் பொறுப்பைத் தட்டிக் கழிக்க முடியாது. இது சம்பந்தமாய் இவ்விதைகளை எந்த நிறுவனம் அனுப்பியதோ அதனுடன் கடிதப் போக்குவரத்து நடந்து வருகிறது.

(a) The consignments of Great Scot seed potatoes imported from the United Kingdom were found to be infested with Golden Nematodes (a potato disease) and other diseases.

(b) The suppliers of the seeds are not absolved of their primary responsibilities to see that disease-free seeds only are supplied. The matter is under correspondence with the firm through which supplies were obtained.

திரு. து. ப. அழகமுத்து : ஸ்காட்லன்ட் உருளைக்கிழங்கு விதைகள் வாங்குவது எந்த அடிப்படையில் தீர்மானிக்கப் பட்டது. ஏற்கனவே விதைகள் வாங்கி பயிர் செய்து பலனைக் கொடுத்த காரணத்தினால் வாங்கப்பட்டதா? அல்லது, வேறு காரணத்தால் வாங்கப்பட்டதா?

[6th November 1965]

கனம் திரு. பூ. கக்கன் : வாங்கியது நேரடியாக வாங்கவில்லை கவர்ன்மென்ட் ஆஃப் இண்டியா ஸ்காட்லண்ட் கவர்ன்மெண்டுக்கு எழுதி நமக்கு அனுப்பப்பட்டிருக்கிறது. முதலிலே ஐயர்லாந்திலிருந்து அனுப்பப்பட்ட விதைகள் நன்றாக இருந்ததினால் அதை வாங்கி சாகுபடி செய்வதற்கு ஏற்பாடு செய்யப்பட்டது. அந்த முறையில் இந்த விதைகளையும் வாங்குவதற்கு ஏற்பாடு செய்யப்பட்டது. அதன் காரணமாகத்தான் வாங்கப்பட்டது.

திரு. து. ப. அழகமுத்து : இந்த விதைகளை நம்முடைய பிரதிநிதி நேரில் சென்று வாங்கினரா? அல்லது, எப்படி வாங்கப்பட்டது என்று அறிய விரும்புகிறேன்.

கனம் திரு. பூ. கக்கன் : நம்முடைய பிரதிநிதி நேரில் போகவில்லை. ஆனால், அங்கே இருக்கிற அக்ரிகல்சுரல் அண்டு ஃபிஷரீஸ் டிபார்ட்மென்ட் பரிசீலனை செய்து அனுப்பப்பட்டதாகச் சொன்னார்கள். அதன் பிரகாரம் வாங்கப்பட்டது.

திரு. டி. எல். சசிவர்ண தேவர் : மேல் நாடுகளிலிருந்து நம்முடைய நாட்டிற்கு இதற்கு முன்னால் விதைகள் அனுப்பப்பட்டிருக்கிறதா? அல்லது, இதுதான் முதல் முறையா என்று அறிய விரும்புகிறேன்.

கனம் திரு. பூ. கக்கன் : ஏற்கனவே இதர நாடுகளிலிருந்து விதைகள் வந்திருக்கின்றன.

During 1961-62, 1962-63 and 1963-64 Great Scot variety of potato seeds were imported from the United Kingdom to the extent of 53 tons and 14 cwt., and 10 tons respectively. Excepting small quantities of 4 tons and 250 lb., respectively. Excepting rejected, the balance quantity were used for sowings in the Governmental farms.

திரு. இராம. அரங்கண்ணல் : இந்த இழப்பு சம்பந்தமாக டிபார்ட்மென்டல் என்கொயரி நடத்தப்பட்டதா? அதன்மீது ஏதாவது நடவடிக்கை எடுத்துக்கொள்ளப்பட்டதா என்று அறிய விரும்புகிறேன்.

கனம் திரு. பூ. கக்கன் : இந்த விவரம் தெரிந்த உடனே விவசாய இலாக்கா டைரக்டரை வைத்துப் பேசினார்கள். வியாதி வந்த பிறகு வெளியிலே விட்டாலும் நஷ்டம் வரும். பயிர் செய்தாலும் பலன் அளிக்காது என்று தெரிவித்தார்கள். சாப்பாட்டிற்கு உதவுமா என்று நான்குட கேட்டேன். அது முடியாது என்று சொல்லிவிட்டார்கள். அதனால்தான் இந்த இழப்பு ஏற்பட்டது.

திரு. சா. கணேசன் : இந்த மாதிரி விதைக் கிழங்குகளுக்கு நோய் ஏற்படுவதற்கு என்ன காரணம் என்று கண்டுபிடிக்கப்பட்டதா? சீதோஷ்ணஸ்திதி மாறுதல் என்ற காரணத்தால் இந்த நோய் ஏற்பட்டதா? அல்லது, முற்றாத விதை அனுப்பப்பட்டதென்ற காரணத்தால் நோய் ஏற்பட்டதா? என்ன காரணம் என்று அறிந்திருந்தால் தெளிவான விவரம் அறிய விரும்புகிறேன்.

6th November 1965]

கனம் திரு. பூ. கக்கன் : முதலிலே அனுப்பும்போது நெமடோட்ஸ் வியாதி இல்லை, வருகிற வழியில் அந்த வியாதி வந்துவிட்டது என்று சொல்லிவிட்டார்கள். ஆகையால் அந்த நஷ்டத்தை அவர்களே ஒத்துக்கொள்ளவேண்டுமென்று கம்பெனியாரைக் கேட்டோம். அவர்கள் ஒத்துக்கொள்ள முடியாது என்று சொல்லியிருக்கிறார்கள். மண் ஒட்டிக்கொண்டதினால் அந்த நோய் வந்திருக்கலாம் என்று சொல்லுகிறார்கள். இதைப்பற்றிக் கடிதப் போக்குவரத்து நடந்து கொண்டிருக்கிறது.

திரு. செ. மாதவன் : இந்த நிலைமைக்கு யார் பொறுப்பானி என்று முடிவு செய்யப்பட்டதா? அந்த முடிவின்மீது என்ன நடவடிக்கை எடுக்கப்பட்டது?

கனம் திரு. பூ. கக்கன் : யார் பொறுப்பானி என்று சொல்ல முடியாது. அவர்கள் பார்த்துத்தான் அனுப்பியிருக்கிறார்கள். சமுத்திரத்தில் வரும்போது அந்த வியாதி வந்திருக்கும். ஆகையால் யார் பொறுப்பு என்று சொல்ல முடியாது. டாமேஜ் ஆனதற்கு நஷ்டஈடு கொடுக்க முடியாது என்று சொல்லியிருக்கிறார்கள். ஆகவே, கவர்ன்மென்ட் ஆஃப் இந்தியா எழுதி என்ன முடிவு செய்தார்கள் என்பது பின்னால்தான் தெரியும்.

திரு. டி. கார்ச்சா கவுடர் : உருளைக்கிழங்கு விதைகளை யுனைட்டட் கிங்டம் அரசாங்கத்திடமிருந்து இந்தக் கம்பெனியார் சுலபமான விலைக்கு வாங்கி அதை நமக்கு அதிகமான விலைக்கு விற்கிறார்கள் என்பதை நமது அரசாங்கம் அறியுமா? அப்படியென்றால் அந்தக் கம்பெனியாரிடமிருந்து அந்தத் தொகையை வசூலிப்பதற்கு ஏற்பாடு செய்வார்களா என்று அறிய விரும்புகிறேன்.

கனம் திரு. பூ. கக்கன் : அந்தக் கம்பெனி—பாரி அண்டு கம்பெனி—அப்படி செய்யாது என்று நினைக்கிறேன். அதற்காக கடிதப் போக்குவரத்து நடந்துகொண்டிருக்கிறது. டாமேஜுக்குக் காரணம் இருக்கவேண்டும். 'யார் யார் உங்களுக்கு சப்ளை செய்தார்களோ அவர்களிடமிருந்து அந்தத் தொகையை வாங்கி எங்களுக்கு நஷ்டஈடு கட்டவேண்டும்' என்று கம்பெனியாரைக் கேட்டிருக்கிறோம்.

திரு. ஜே. மாதா கவுடர் : ஏற்கனவே லேட் ப்ளைட் வியாதியால் பாதிக்கப்பட்ட உருளைக்கிழங்கு விவசாயிகள் மேலும் பாதிக்கப்படாமல் இருக்க, இந்த வியாதியால் பிடிக்கப்பட்ட விதைகளைக் கொண்டு வராமல் கடலில் கொட்டியதற்கு நன்றி. ஆனால் கிரேட் ஸ்காட் விதை நிலகிரி ஜில்லாவில் உருளைக்கிழங்கு உற்பத்திக்கு மிகவும் முக்கியமான விதையாக இருப்பதால், அந்த விதையை மேற்கொண்டு தருவிக்க என்ன நடவடிக்கை எடுக்கப்பட்டிருக்கிறது?

கனம் திரு. பூ. கக்கன் : இப்போது நிலகிரி ஜில்லாவில் விவசாய மக்கள் உருளைக்கிழங்கு அதிகமாக சாகுபடி செய்கிறார்கள். அவர்கள் நன்மையைக் கருதி பல ஆயிரம் ரூபாய் செலவழித்து

[6th November 1965]

கிரேட் ஸ்காட் விதை மத்திய சர்க்கார் மூலமாக கிரேட் பிரிட்டன் விவசாயிகளிடமிருந்து வாங்க ஏற்பாடு செய்தோம். ஏற்கனவே வாங்கியதில் நன்மை கண்டோம். நஷ்டமாகி விட்டால் நிறுத்தி விட மாட்டோம். பிரயத்னம் செய்து கிரேட் ஸ்காட் விதையை வாங்க ஏற்பாடு செய்வோம்.

திரு. வை. சங்கரன் : நம்முடைய நஷ்டத்திற்கு முழு பொறுப்பு அவர்கள்தான். ஆகவே, பூர்ண நஷ்டஈடு அவர்களிடமிருந்து பெற முடியுமா என்பது சட்ட மூலமாக யோசிக்கப்பட்டதா? அப்படியென்றால், அதன் விவரம் என்ன?

கனம் திரு. பூ. கக்கன் : இப்போதுதான் பரிசீலனை செய்து கொண்டு இருக்கிறோம். சட்ட ஆலோசனை செய்ய வேண்டுமா, வேண்டாமா என்பதும் யோசிக்கப்படும்.

திரு. கே.ஆர். ஆர்.எம். கரியமாணிக்கம் அம்பலம் : இவ்வளவு உருளைக் கிழங்கு கெட்டு விட்டு இருப்பதால் கப்பலில் காற்று ஓட்ட வசதி இல்லாமல் இருந்ததால் கெட்டு விட்டு இருக்குமா என்பது ஆலோசனை செய்யப்பட்டதா?

கனம் திரு. பூ. கக்கன் : அந்த விவரம் என்னிடத்தில் இல்லை.

திரு. து. ப. அழகமுத்து : தலைவர் அவர்களே, இந்த உருளைக் கிழங்குகளை அவைகள் வியாதியால் கெட்டுவிட்டதால் கடலில் கொட்டிவிட்டதாக கனம் அமைச்சர் அவர்கள் சொன்னார்கள். அப்படியானால் இந்த வியாதி கண்டது எப்போது கண்டுபிடிக்கப்பட்டது? ஏற்றுமதி செய்யப்பட்ட பிறகா, அல்லது கப்பலில் இருக்கும்போதா அல்லது இறக்குமதி செய்யப்பட்ட பிறகா? இதைக் கடலில் கொட்டுவதற்கு என்ன செலவாயிற்று?

கனம் திரு. பூ. கக்கன் : ஏற்கனவே நான் முன்பு சொன்னபடி, முதலில் பரீட்சித்து பார்த்து, வியாதி இருக்கிறது என்று கண்டு பிடித்து இருக்கிறார்கள்.

The first consignment of 15 tons was received on 15th February 1965 but before distribution of imported seeds, the Plant Protection Directorate of the Government of India has to certify that the seeds are disease-free. On examination of the consignment by a team of experts of the Government of India, the seed potatoes were declared to have been affected with Golder Nematodes and the consignment was ordered to be destroyed by the Plant Protection Adviser to the Government of India.

திரு. எஸ். ஜே. ராமசாமி : தலைவர் அவர்களே, கப்பலில் வரும் போது மனிதனுக்கு வியாதி ஏற்படுகிறது. உருளைக்கிழங்குக்கு கூடவா வியாதி ஏற்படுகிறது? இந்தத் தவறில் சம்பந்தப்பட்ட அதிகாரி யார்? ஏமாந்து வாங்கப்பட்டதா அல்லது பரிசீலனை செய்து வாங்கப்பட்டதா? இதில் சம்பந்தப்பட்ட அதிகாரி மீது நடவடிக்கை எடுக்கப்படுமா?

6th November 1965]

கனம் திரு. பூ. கக்கன் : அங்கே பயிரிடும் விவசாய மக்களிடமிருந்து வாங்கப்பட்டது. வாங்கப்பட்ட பிற்பாடு அந்த அரசாங்கத்தில் இருக்கிற அக்கிரகல்சர், ஃபிஷெரிஸ் டிபார்ட்மென்ட்களில் பரிசீலனை செய்யப்பட்டது. பரிசீலனை செய்து கப்பலில் ஏற்றப்பட்டது. வாங்கினது நம் மாகாணம், மத்திய சர்க்கார் உதவி கொண்டு, பாரி கம்பெனி கப்பல் மூலமாக.

திரு. இராம. அரங்கண்ணல் : சேதம் ஆகி இருப்பது 15 டன் என்று கனம் அமைச்சர் சொன்னார்கள். இதன் மதிப்பீடு 94 ஆயிரம் ரூபாய் என்று நமக்கு தெரிவிக்கப்பட்டிருக்கிறது . .

கனம் திரு. பூ. கக்கன் : முதலில் வந்த 15 டன் விதைக்கு நோய் வந்தது.

திரு. இராம. அரங்கண்ணல் : முதலில் வந்த 15 டன் வியாதி உற்றது. மறுபடி வந்தது வியாதியற்றது. மறுபடி வந்த கன்ஸைன்மென்ட் வியாதியற்றது. இப்படி தொடர்ந்து வியாதியுற்று மொத்தம் 94 ஆயிரம் ரூபாய் நஷ்டம் வந்திருக்கிறது என்று சொன்னால், எல்லா உருளைக்கிழங்குக்குமே நோய் கண்டதா, அல்லது 2, 3 டன்வாறு நல்லதாக இருந்ததா, இல்லையா?

கனம் திரு. பூ. கக்கன் : 15-2-65-ல் s.s. Clan Malcolm கப்பலில் 15 டன் வந்தது. 29-3-65-ல் Clan Macintosh கப்பலில் 72 டன் வந்தது. 1-4-65-ல் s.s. Clan Maciever கப்பலில் 12.50 டன் வந்தது. மொத்தம் 100 டன் வந்தது. வரும்போது பார்த்து பரிசீலனை முதலில் செய்திருக்கிறார்கள். பின்னர் க்வாரன்டைனில் பார்க்கும்போது கெட்டு இருக்கிறது. ஆகவே, எடுக்கக்கூடாது என்று சமுத்திரத்தில் கொட்டி விடுவது என்று முடிவு எடுத்திருக்கிறார்கள்.

திரு. இராம. அரங்கண்ணல் : கனம் அமைச்சர் அவர்கள் சொல்லிய பதிலில் இருந்து 3 தடவை 3 தனித்தனி கப்பல்களில் கன்ஸைன்மென்ட் வந்தது என்று தெரிய வருகிறது. தொடர்ந்து வியாதி வந்து இருக்கிற காரணத்தால், அனுமதிக்கப்பட்ட பிறகு, புறப்பட்ட இடத்திலிருந்தே வியாதி கண்டிருக்கும் என்று ஊகிக் கப்படுகிறது. இதைத் தருவித்த இந்திய சர்க்கார் மூலமாக நஷ்ட ஈட்டை பெற இந்த அரசாங்கம் எடுத்த நடவடிக்கை என்ன?

கனம் திரு. பூ. கக்கன் : அதைத்தான் முன்பு சொன்னேன். கம்பெனியோடு கரெஸ்பான்டென்ஸ் நடந்துகொண்டு இருக்கிறது. க்வான்மென்ட் ஆப் இண்டியாவுக்கு தெரிவித்து ஒரு முடிவுக்கு வருவோம்.

திரு. செ. மாதவன் : மூன்று கன்ஸைன்மென்ட் வந்தது என்று கூறுகிறார்கள். முதல் கன்ஸைன்மென்ட் வந்த உடனே நடவடிக்கை எடுக்கப்பட்டதா? அப்போதே பரிசீலித்ததாக கனம் அமைச்சர் அவர்கள் சொன்னார்கள். பரிசீலனை செய்த உடனே அந்த முடிவைத் தெரிவித்து மறுபடியும் “இம்போர்ட்டை” தடுக்க அரசாங்கம் தவறியதன் காரணம் என்ன?

[6th November 1965]

THE HON. SRI P. KAKKAN : Immediately the suppliers were asked to stop further import, but it was reported by the suppliers that the entire quantity intended for supply was already on the high seas.

திரு. எ. கோ. பாலகிருஷ்ணன் : தலைவர் அவர்களே, அமைச்சர் சொல்லிய பதிலில் இருந்து 100 டன் உருளைக்கிழங்கு விதைகள் ஏற்றுப்பட்டு வந்து கடலில் கொட்டப்பட்டது என்று தெரிய வருகிறது. அப்படியெனில் விதைகளை எதிர்பார்த்திருந்த விவசாயிகளுக்கு மாற்று பரிகாரமாக அவர்கள் பயிரிட என்ன ஏற்பாடு செய்யப்பட்டது?

கனம் திரு. பூ. கக்கன் : விதைகள் நேரடியுந்து கடலில் கொட்டப்பட்டன. அதற்கு அரசாங்கம் என்ன செய்ய முடியும்? சர்க்கார் வாங்கினது. விவசாயிகள் பணத்தை போட்டு வாங்கினது அல்ல.

திரு. இரா. நெடுஞ்செழியன் : கனம் அவைத்தலைவர் அவர்களே, மூன்று தடவை வந்து சேர்ந்ததாக கனம் அமைச்சர் அவர்கள் தெரிவித்தார்கள். இது எவ்வளவு கால அளவில்? மூன்று தடவை வந்ததே, ஒவ்வொன்றிற்கும் இடைவெளி என்ன?

கனம் திரு. பூ. கக்கன் : முதலில் 15-2-1965-ல் வந்தது. இரண்டாவது 29-3-1965-ல் வந்தது. பின்னர் வந்தது 1-4-65-ல்.

திரு. வி. எஸ். எஸ். மணி : கடலில் கொட்டப்பட்டதாக சொல்லப்பட்டது. எந்தக் கடலில் என்று அறியலாமா?

கனம் சபாநாயகர் : எந்த மீன் சாப்பிட்டது என்று கூடக் கேட்பீர்கள் போல் இருக்கிறதே?

திரு. டி. கார்ச்சா கவுடர் : வியாதி வந்ததால் கடலில் கொட்டப்பட்டது என்று சொன்னார்கள். நீலகிரி ஜில்லாவில் 1964-ம் ஆண்டில் “கோல்டன் நெமடோடஸ்” என்ற வியாதி ஏற்பட்டு இருக்கிறது. அது நமது நாட்டில் ஏற்பட்டதா அல்லது வெளி நாட்டிலிருந்து கொண்டுவந்த விதையை தெரியாமல் போட்டதினால் இந்த வியாதி நீலகிரி ஜில்லாவில் பரவி இருக்கிறதா என்று அறிய விரும்புகிறேன்.

MR. SPEAKER : This question has nothing to do with the main question and let the hon. Member put a separate question.

திரு. ஜே. மாதா கவுடர் : தருவிக்கப்பட்டது 100 டன் என்று கனம் அமைச்சர் அவர்கள் சொன்னார்கள். நீலகிரியில் ஒரு வருடத்திற்கு பூர்த்தியாக பயிரிட 2,000 டன் வேண்டும். 20,000 மூட்டைகள் வேண்டும். வரவழைக்கப்பட்ட 100 டன் வியாதியால் பீடிக்கப்பட்டதால் கடலில் கொட்டப்பட்டது. 2,000 டன் ஒட்டு மொத்தமாக வாங்க, எப்போது கேட்டாலும் ஃபாரின் எக்ஸ் சேன்ஜ் இல்லை என்று சொல்லப்படுகிறது. தயவு செய்து முயற்சி செய்து 2,000 டன் விதைகளை வரவழைக்க ஏற்பாடு செய்வார்களா?

6th November 1965]

கனம் திரு. எம். பக்தவத்சலம் : 100 டன் 'கிரேட் ஸ்காட்' விதையை இங்கிலாந்திலிருந்து வரவழைத்தது பூர்வாங்கமாக. சுத்தமான விதைகள் கொடுக்கவேண்டுமென்பது கருத்து. 2,000 டன் இங்கிலாந்திலிருந்து வரவழைக்க வேண்டிய அவசியம் இல்லை. அப்போதைக்கப்போது சுத்தமான விதைகளை மாற்றி போட வேண்டி இருக்கிறது. ஆகவே, 'கிரேட் ஸ்காட்' விதையை 100 டன் அரசாங்கம் வாங்கி அவைகளை விருத்தி செய்வது என்பது திட்டம். ஸ்காட் ஸீட் வேண்டும், இல்லை என்றால் இந்த வியாதியைத் தவிர்க்கமுடியாது. நாம் பிரயத்தனம் செய்து கொண்டிருந்தோம். சில சமயங்களில் அந்நியச் செலாவணி கிடைக்கவில்லை. அந்நியச் செலாவணி ஏற்பாடு செய்தாலும் இங்கிலாந்திலேயே பற்றாக்குறை என்று சொல்லிக்கொண்டு வந்தார்கள். இத்தனை கஷ்டங்களுக்கும்மீடையே எப்படியாவது 100 டன் கிடைக்கட்டும் என்று இங்கிலாந்திலிருந்து வாங்கினோம். அதற்கு வியாதி வந்துவிட்டது. ஏதோ தவிர்க்கக்கூடிய முறையிலே நடந்திருக்கிறது என்று கனம் அங்கத்தினர்கள் நினைக்கிறார்கள். இதிலே அரசாங்கமோ, விவசாய இலாகாவோ தவிர்க்கக்கூடியது ஒன்றும் இல்லை. ஏதோ வியாதி வந்தது, அந்த வியாதி பரவக்கூடாது என்று விதைகள் கடலில் கொட்டப்பட்டன. எந்தக் கடலில் கொட்டி இருந்தாலும் கடலுக்கு பாதகம் ஒன்றும் இல்லை.

திரு. வை. சங்கரன் : இந்த விதைகள் வியாதியால் பீடிக்கப் பட்டிருக்கின்றன என்று தெரிந்த உடனே, விதைகளை அனுப்பியவர்களுக்கு 'நீங்கள் தான் பொறுப்பு' என்று நோட்டீஸ் அனுப்பப்பட்டதா?

கனம் திரு. பூ. கக்கன் : அனுப்பிய கம்பெனியார் ரூபாய் கேட்டார்கள். ஏற்பட்ட நஷ்டத்திற்கு நீங்கள்தான் பொறுப்பு, அதை நீங்கள்தான் ஏற்றுக்கொள்ளவேண்டும் என்று சொன்னோம். ஏற்கனவே விதையைக் கொடுக்கும்போதே பரிசீலனை செய்து பார்த்தபோது வியாதி ஏதும் இல்லை என்று சொல்லியிருக்கிறார்கள் என்று அவர்கள் சொன்னார்கள். யார், யார் உற்பத்தி செய்து விதைகளை அனுப்பினார்களோ அவர்கள்தான் இந்த நஷ்டத்தை ஏற்றுக்கொள்ளவேண்டுமென்று சொல்லியிருக்கிறோம். இது கரெஸ்பான்டென்ஸில் இருக்கிறது.

கனம் திரு. எம். பக்தவத்சலம் : மற்றொன்று கூற விரும்புகிறேன். இப்படி ஸ்காட்லாண்டிலிருந்து சுத்த விதைகள் கிடைப்பதில் உள்ள கஷ்டத்தையொட்டி, பம்பாயில் கவர்னராக இருக்கிற டாக்டர் செரியன் அவர்களுடைய மனைவியார் ஸ்ரீமதி செரியன் இங்கிலாந்து போயிருந்தபோது அயர்லாந்திலுள்ளவர்களை அணுகி சுத்தமான உருளைக்கிழங்கு விதைகள் கொடுக்க வேண்டும் என்று கேட்டிருந்தார். அவர்கள் மனமுவந்து உருளைக்கிழங்கு விதைகளை இலவசமாகவே அனுப்பினார்கள். அது நமது துறைமுகத்தில் வந்திருந்தது கப்பலில். கப்பலில் வந்திருக்கிறது அதை உடனடியாக எடுத்துக்கொள்ளவேண்டும் என்று ஸ்ரீமதி செரியன் அவர்கள் வற்புறுத்திக்கொண்டு இருந்தார். அவர்கள் இலவசமாக அளித்திருக்கிறார்கள், உடனடியாக கப்பலிலிருந்து எடுத்துக் கொள்ளவேண்டும் என்று வற்புறுத்தி, பம்பாயிலிருந்து

[6th November 1965]

எனக்கு லிபோன் செய்தார்கள். ஆனால், நம் இலாகாவின் என்ன சொன்னார்கள் என்றால், சுத்தமான விதைகளாக இருக்கிறதா என்று பார்த்துத்தான் எடுக்கவேண்டுமென்று சொன்னார்கள். அதற்கப்புறம் அது பரிசீலனை செய்யப்பட்டது. பரிசீலனை செய்து பார்த்து, அதிலும் வியாதி இருக்கிறது, அதை எடுக்கமுடியாது என்று சொல்லி விட்டார்கள். விதைகளை அனுப்பியவர்களுக்கு ஏமாற்றம்தான். ஆனால் நாம் ஒன்றும் செய்யமுடியவில்லை.

திரு. க. ர. நல்லசிவம் : வெளி நாடுகளிலிருந்து வாங்கும் விதைகள் அநேகமாக வியாதிபால் பாதிக்கப்பட்டுள்ளவையாக இருக்கின்றன. இந்த நாட்டிலேயே விதைகளை உற்பத்தி செய்வதில் நிலத்தில்தான் கோளாறு இருக்கிறது. நிலத்தில் இருக்கிற நோயை நீக்கி விதைகளை இங்கேயே உற்பத்தி செய்யும் முயற்சியை எடுத்துக்கொண்டால் என்ன?

கனம் திரு. எம். பக்தவத்சலம் : இங்கே சிம்லாவில் உருளைக் கிழங்கு விதை கிடைக்கிறது. அதை எடுத்துக்கொள்ளலாம் என்று மத்திய அரசாங்கத்தார் சொல்லிக்கொண்டிருக்கிறார்கள். ஏன் இங்கிலாந்திலிருந்து ஸ்காட் ஸ்டீஸ் நாடவெண்டும், இங்கேயே எடுத்துக்கொள்ளுங்கள் என்று மத்திய அரசாங்க விவசாய இலாகாவின் சொல்லிக்கொண்டிருக்கிறார்கள். ஆனால், நிலகிரி விவசாயிகள், 'இந்தியாவில் இருக்கிற விதைகள் சுத்தமாக இருக்காது, அதிலும் முக்கியமாக ஸ்காட் விதைகளே வேண்டும்' என்று வற்புறுத்திக் கொண்டு வந்தார்கள். சிம்லாவிலிருந்து வரும் விதை போதாது என்று சொன்னார்கள். அதனால்தான் அன்னிய நாட்டு விதை வரும் என்று பார்த்தோம். அதிலும் வியாதி இருக்கிறது.

மருத்துவக் கல்லூரிகளில் கூடுதல் இடங்கள்

* தனி நபர் அறிவிப்புக் கேள்வி 2.—திரு. இரா. நெடுஞ் செழியன் : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :—

(அ) மருத்துவக் கல்லூரியில் அண்மையில் அதிகப்படியாக மாணவர்கள் சேர்க்கப்பட்டிருக்கிறார்கள் என்பது உண்மையா?

(இ) ஆமெனில், அவர்கள் எந்த அடிப்படையில் தேர்ந்தெடுக்கப்பட்டனர்?

(உ) அவர்களில், பி.யூ.சி., பி.எஸ்ஸி., படித்தவர்கள் முறையே எத்தனை பேர்?

கனம் திருமதி ஜோதி வெங்கடாசலம் : (அ) ஆம். 1965 நவம்பரில், மருத்துவக் கல்லூரியில் சேர்த்துக்கொள்ள 100 மாணவர்கள் கூடுதலாகத் தேர்ந்தெடுக்கப்பட்டுள்ளனர்.

(இ) விதிகளுக்கிணங்க 1965 ஜூலையில் பொறுக்குக் குழுவினர் தயாரித்த அதே பட்டியலிலிருந்து மாணவர்கள் தேர்ந்தெடுக்கப்பட்டுள்ளனர்.

(உ) தேர்ந்தெடுக்கப்பட்ட 100 மாணவர்களும் பி.யூ.சி. (கல்லூரி புகுமுக வகுப்பில்) தேறியவர்களே.